



জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

নং : ১২৭/২০২১

ধেমাজি জিলাৰ বান ব্যৱস্থাপনা আৰু ক'ভিড পৰিস্থিতিৰ পৰ্যালোচনা কৰিলে
মুখ্যমন্ত্ৰীয়ে
ধেমাজি জিলাৰ মাজেৰে বৈ যোৱা সকলো নদীৰ জলধাৰাৰ তথ্য সংগ্ৰহৰ ওপৰত
মুখ্যমন্ত্ৰী গুৰুত্ব আৰোপ
ধেমাজি জিলাত ৭৫ দিনৰ ভিতৰত টিকাকৰণ প্ৰক্ৰিয়া সম্পূৰ্ণ কৰাৰ বাবে
মুখ্যমন্ত্ৰীৰ নিৰ্দেশ

দিছপুৰ, ২১ জুন : মুখ্যমন্ত্ৰী ড° হিমন্ত বিশ্ব শৰ্মাই আজি ধেমাজি জিলাৰ উপায়ুক্তৰ কাৰ্যালয়ৰ সভাকক্ষত অনুষ্ঠিত এক বৈঠকত জিলাখনৰ বান ব্যৱস্থাপনাৰ পৰ্যালোচনা কৰে। উক্ত বৈঠকতে মুখ্যমন্ত্ৰী ড° শৰ্মাই জিলাখনৰ সাম্প্ৰতিক ক'ভিড পৰিস্থিতিৰ বৃদ্ধি লোৱাৰ উপৰি জিলা প্ৰশাসনে এই দিশত গ্ৰহণ কৰা ব্যৱস্থাৰাজিৰো পৰ্যালোচনা কৰে।

ধেমাজি জিলা বানপ্ৰবণ হোৱা হেতু মুখ্যমন্ত্ৰী ড° শৰ্মাই এই সম্পৰ্কত কেতবোৰ নিৰ্দেশ জিলা প্ৰশাসনক উক্ত বৈঠকতে প্ৰদান কৰে। বৈঠকত মুখ্যমন্ত্ৰীয়ে জিলা প্ৰশাসনক অৰুণাচলৰ পৰা নামনিলৈ নামি অহা নদীসমূহৰ তথ্য সংগ্ৰহ কৰাৰ লগতে বৰষুণৰ তথ্য আহৰণ কৰিবলৈ নিৰ্দেশ দিয়ে যাতে ইয়াৰ ওপৰত ভিত্তি কৰি জিলা প্ৰশাসনে বান সাহায্য আৰু পুনৰ সংস্থাপনৰো ব্যৱস্থাৰাজি ক্ষীপ্ৰগতিত আগবঢ়াব পাৰে।

বানপানীৰ সময়ত বানাত্ৰাস্তসকলৰ কষ্ট লাঘৱ কৰাৰ বাবে মুখ্যমন্ত্ৰীয়ে ভাৰতীয় প্ৰতিৰক্ষা গৱেষণা সংস্থাৰ সৈতে আলোচনা কৰি ওখ আশ্ৰয়স্থলী স্থাপনৰ সম্ভাৱনীয়তা বিবেচনা কৰিবলৈও পৰামৰ্শ আগবঢ়ায়। আজিৰ বৈঠকতে মুখ্যমন্ত্ৰীয়ে জিলা প্ৰশাসনক বানপ্ৰবণ এলেকাৰ পথসমূহৰ উপযুক্ত মানচিত্ৰ প্ৰস্তুত কৰাৰ বাবেও নিৰ্দেশ দিয়ে যাতে বানত ক্ষতিগ্ৰস্ত পথসমূহ ক্ষীপ্ৰভাৱে ৰূপায়ণ কৰি জনসাধাৰণৰ বাবে তাৎক্ষণিকভাৱে সুচল যাতায়াতৰ ব্যৱস্থা কৰিব পৰা যায়। মুখ্যমন্ত্ৰীয়ে লগতে জিলা প্ৰশাসন তথা সংশ্লিষ্ট সকলো পক্ষকে বানৰ ফলত উদ্ভৱ হোৱা পৰিস্থিতিৰ সৈতে উপযুক্তভাৱে মোকাবিলা কৰাৰ দিশত সদাসতৰ্ক হৈ থকাৰ বাবে নিৰ্দেশ দিয়ে।

জিলাখনৰ ক'ভিড-১৯ৰ সাম্প্ৰতিক পৰিস্থিতিৰ পৰ্যালোচনা কৰি মুখ্যমন্ত্ৰী ড° শৰ্মাই জিলা উপায়ুক্তক সকলো চৰকাৰী কৰ্মচাৰীক নিশ্চিতভাৱে টিকা প্ৰদান কৰাৰ বাবে নিৰ্দেশ দিয়ে যাতে কৰ্মচাৰীসকলে বানপানীৰ সময়ত ভাল সেৱা আগবঢ়াবলৈ সক্ষম হয়। মুখ্যমন্ত্ৰীয়ে লগতে অংগনৱাড়ী সহায়িকা আৰু কৰ্মচাৰীসকলক অগ্ৰাধিকাৰ ভিত্তিত টিকা প্ৰদান কৰিবলৈও স্বাস্থ্য বিভাগক নিৰ্দেশ দিয়ে। আজিৰ বৈঠকতে মুখ্যমন্ত্ৰীয়ে ৭৫ দিনৰ ভিতৰত ধেমাজি জিলাত সম্পূৰ্ণ টিকাকৰণৰ বাবেও নিৰ্দেশ দিয়ে। মুখ্যমন্ত্ৰীয়ে আজি ধেমাজি চহৰৰ এটা আদৰ্শ টিকাকৰণ কেন্দ্ৰও পৰিদৰ্শন কৰে।



জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

মুখ্যমন্ত্ৰীয়ে লগতে ধেমাজি জিলাৰ উপায়ুক্তক ধেমাজিত চিকিৎসা মহাবিদ্যালয় স্থাপনৰ বাবে উপযুক্ত ভূমি ক্ষীপ্ৰভাৱে ধাৰ্য কৰাৰ বাবেও নিৰ্দেশ দিয়ে। ধেমাজি জিলাক দুগুণ হাব হিচাপে গঢ়ি তোলাৰ ওপৰত বিশেষভাৱে গুৰুত্ব আৰোপ কৰি মুখ্যমন্ত্ৰীয়ে দুগুণজাত সামগ্ৰী উৎপাদন আৰু সংসাধনৰ বাবে এক মূল্য সংযোজিত নেটৱৰ্ক ব্যৱস্থা প্ৰস্তুতৰ বাবে পশুপালন আৰু পশু চিকিৎসা বিভাগক নিৰ্দেশ দিয়ে।

আজিৰ এই পৰ্যালোচনা বৈঠকত শিক্ষামন্ত্ৰী ডাঃ বণোজ পেগু, চাহ জনজাতি কল্যাণ বিভাগৰ মন্ত্ৰী সঞ্জয় কিষাণ আৰু বিধায়ক ভূবন পেগু উপস্থিত থাকে।

বীঃগঃ

২১/০৬/২০২১